



FACULTY OF STUDIES
BSF Academy, Tekanpur
Phone 07524-274100, 200, 300/ Extn 321

प्रेस विज्ञप्ति

संख्या- 1052/प्रेसनोट/असं0/2015/

16-07-2015

सीमा सुरक्षा बल अकादमी में वी एस पठानिया मेमोरियल क्विज प्रतियोगिता का आयोजन

टेकनपुर। 16 जुलाई 2015 को बीएसएफ सीनियर सेकण्डरी स्कूल, टेकनपुर के स्थापना दिवस के शुभ अवसर पर स्कूल के संस्थापक प्राचार्य श्री वी एस पठानिया की स्मृति एवं सम्मान में विद्यालय परिसर में उनकी पत्नी श्रीमती धनवन्तरी देवी के करकमलों द्वारा स्वर्गीय श्री वी एस पठानिया जी की प्रतिमा का अनावरण किया गया। साथ ही 'इण्टर स्कूल श्री वी एस पठानिया मेमोरियल क्विज प्रतियोगिता' का आयोजन भी इंद्रजीत सभागार, टैक विंग, बीएसएफ अकादमी टेकनपुर में किया गया। इस अवसर पर डबरा एवं ग्वालियर के प्रसिद्ध स्कूलों के बच्चों ने हिस्सा लेकर अपनी-अपनी प्रतिभा का प्रदर्शन किया। क्विज में शामिल प्रमुख स्कूल लिटिल एंजिल्स, ग्वालियर ग्लोरी, भारतीयम विद्या निकेतन, आईआईपीएस डबरा, वुड स्टॉक स्कूल ग्वालियर, कैम्ब्रिज स्कूल डबरा, हैप्पीडेज स्कूल शिवपुरी, डीपीएस रायरू, नं. 1 एयर फोर्स स्कूल, ग्लोबल इण्टरनेशनल स्कूल डबरा, ऑक्सफोर्ड स्कूल ग्वालियर, बीएसएफ पब्लिक स्कूल एवं बीएसएफ सीनियर सेकण्डरी स्कूल टेकनपुर थे।

कार्यक्रम का शुभारंभ श्रीमती वीणा पठानिया पुत्रवधु स्वर्गीय श्री वी एस पठानिया एवं श्री पी एस बेन्स, डीआईजी/उप निदेशक अकादमी द्वारा मां सरस्वती की प्रतिमा एवं श्री वी एस पठानिया जी की तस्वीर पर माल्यार्पण एवं दीप प्रज्वलित कर किया गया। कार्यक्रम में मुख्य अतिथि के रूप में श्री एस एस तोमर, एडीजी/निदेशक अकादमी तथा विशिष्ट अतिथि के तौर पर स्वर्गीय श्री वी एस पठानिया जी का परिवार उपस्थित था। इस अवसर पर छात्राओं द्वारा समूह नृत्य भी प्रस्तुत किया गया। कार्यक्रम की कमेन्ट्री का संचालन श्रीमती संगीता मोदी और श्रीमती लतिका सुभाष द्वारा किया गया।

इस अवसर पर अकादमी टेकनपुर के कई गणमान्य अतिथि उपस्थित थे। स्कूल के प्राचार्य श्री अखिलेश तिवारी, द्वितीय कमान अधिकारी, बीएसएफ अकादमी टेकनपुर ने मुख्य अतिथि, गणमान्य अतिथियों, क्विज मास्टर सहित प्रतिभागियों, शिक्षकों एवं प्रत्यक्ष अथवा अप्रत्यक्ष रूप से कार्यक्रम में सहयोग प्रदान करने वाले कार्मिकों को धन्यवाद प्रेषित किया। कार्यक्रम के अन्त में मुख्य अतिथि, विशिष्ट अतिथि तथा गणमान्य नागरिकों द्वारा विद्यालय परिसर में पौधरोपण भी किया गया।

परिणाम : - कड़े मुकाबले के बाद लिटिल एंजल हाईस्कूल की टीम प्रथम स्थान पर रही। प्रथम रनर अप ऑक्सफोर्ड पब्लिक स्कूल ग्वालियर तथा द्वितीय रनर अप में ग्लोबल इण्टरनेशनल स्कूल डबरा की टीम रही।

कमाण्डेंट
अध्ययन संकाय

नोट - प्रकाशन करते समय कृपया अधिकारियों के नाम, पद व रैंक का विशेष ध्यान रखा जाये।